

## MATTERS RAISED WITH PERMISSION

### Demand for waiving of loans taken by weavers

**श्रीअलीअनवर अंसारी (बिहार):** सर, आन्ध्र प्रदेश से लेकर महाराष्ट्र, उत्तर प्रदेश तक देश के विभिन्न राज्यों में बुनकर खुदकुशी कर रहे हैं और उनके जो बच्चे हैं, वे कुपोषण का शिकार होकर मौत के मुंह में समाते जा रहे हैं। आन्ध्र प्रदेश के करीम नगर जिला के सरसीला में पिछले माह छह बुनकरों ने खुदकुशी कर ली है। अखबारों में खबरें छपी हैं कि पिछले दो साल के अंदर आन्ध्र प्रदेश में 200 बुनकरों ने खुदकुशी की है। उत्तर प्रदेश में बनारस के आसपास बुनकरों के 9 बच्चे कुपोषण के शिकार हो कर अकाल कवलित हो चुके हैं। सर, एक सरकारी रिपोर्ट के अनुसार काशी विद्यापीठ प्रखण्ड के धनीपुर गांव में 106 बच्चे कुपोषण के शिकार हैं। डाक्टर ने, जिला प्रशासन ने यह माना है कि इसी प्रखण्ड में 36 पुरुष और 31 महिलाएं टी.बी. से ग्रस्त हैं। यदि उनको अस्पताल से टी.बी. की दवा मिल भी जाती है, तो उनको पोषाहार नहीं मिलता है और इसीलिए वे दोबारा से टीबी के शिकार हो जाते हैं।

महोदय, पिछले सत्र में इसी सदन में हमारे सवाल के जवाब में सरकार ने, माननीय मंत्री वाघेला जी ने कहा था कि बुनकरों पर और जो आर्टिसन क्लास के लोग हैं, उन पर जो बैंकों का कर्ज बकाया है, उसको हम माफ करेंगे, लेकिन वह कर्जा आज तक माफ नहीं किया गया है।

[उपसभाध्यक्ष (श्रीमती जयन्ती नटराजन) पीठासीन हुईं]

महोदया, प्रधान मंत्री जी ने भी सदन के बाहर यह कहा था कि किसानों को जिस रेट आफ इंटररेस्ट पर कर्ज मिलता है यानी 7 परसेंट रेट आफ इंटररेस्ट पर बुनकरों को भी कर्ज मिलेगा, लेकिन उनको अभी तक यह कर्ज नहीं मिला है।

महोदया, इस सरकार का कार्यकाल समाप्त हो रहा है और यह संसद क्यों चुप है, इसको देखना है। ये लैंड-लेस लोग हैं और पूरे देश में ये भूख से मर रहे हैं, इस पर संसद क्यों मौन है!

THE VICE-CHAIRMAN (SHRIMATI JAYANTHI NATARAJAN): Please conclude now. Your time is over.

**श्रीअलीअनवर अंसारी:** महोदया, मैं एक मिनट में समाप्त करता हूं।

**उपसभाध्यक्ष (श्रीमती जयन्ती नटराजन):** नहीं, नहीं, आप कनक्लूड कीजिए।

**श्रीअलीअनवर अंसारी:** महोदया, मैं धूमिल की कविता की दो लाइन सुनाकर अपनी बात खत्म करता हूं। एक आदमी रोटी बेलता है, एक आदमी रोटी खाता है, एक तीसरा आदमी भी है जो न रोटी बेलता है, न रोटी खाता है, वह सिर्फ रोटी से खेलता है। मैं पूछता हूं यह तीसरा आदमी कौन है, मेरे देश की संसद मौन है?

महोदया, मैं कहना चाहता हूं कि जब सरकार का आश्वासन है, प्रधान मंत्री का आश्वासन है, तो बुनकर, गरीब आदमी इस देश में खुदकुशी क्यों कर रहे हैं, यह संसद क्यों मौन है। सरकार का कार्यकाल खत्म हो रहा है, सरकार को बुनकरों का कर्ज माफ करना चाहिए, उनके पुश्तैनी रोजगार धंधे को संरक्षण देना चाहिए, यह हमारी सरकार से मांग है।

**श्रीवीर पाल सिंह यादव (उत्तर प्रदेश):** महोदया, मैं इस विषय से अपने आपको संबद्ध करता हूं।

### Serious Flood situation in Tamil Nadu

SHRI D. RAJA (Tamil Nadu): Thank you, Madam. Recently a cyclone called 'Nisha' hit the coast of Tamil Nadu. It caused heavy rains and floods. Eleven districts of Tamil Nadu have been terribly